

Врз основа на чл.285 ст.3 вв со ст.1 вв со чл.212 ст.1 од ЗКП, се
составува следниот

ЗАПИСНИК ЗА ИСПИТУВАЊЕ НА ЛИЦЕ КОЕ ДАВА ПОТРЕБНИ ИЗВЕСТУВАЊА

Присутни:

Јавен обвинител

Бесир Алиу

Записничар

Елизабета Иванов

Лице кое дава потребни известувања
Правник во Министерство за здравство
Сандра Веловска

Лични податоци:

Име : Сандра

Презиме : Веловска

Име на таткото: Цветко

Место на раѓање : Скопје

Место на живеење : Скопје, [REDACTED]

Ден, месец и година на раѓање: [REDACTED] 1979 година,

Единствен матичен број : [REDACTED], идентитет утврден со лична карта
број [REDACTED]

Телефон : [REDACTED]

Припадност на заедница : Македонка

Државјанство : РСМ

Занимање : Правник во Министерство за здравство

Образование : Високо образование

Испитувањето на лицето започна во 14,00 часот.

Согласно чл.219 ст.3 од ЗКП, присутното лице е предупредено дека е
должен да го извести Јавниот обвинител за промената на адресата,
престојувалиштето или живеалиштето.

Согласно чл.219 ст.2 од ЗКП, присутното лице е опоменат дека е должен да зборува вистина и дека не смее ништо да премолчи, по што е предупреден дека давањето на лажен исказ претставува кривично дело.

Согласно истиот член и став од ЗКП, а во врска со чл.216 од ЗКП, присутното лице е предупредено дека не е должен да одговара на одделни прашања, ако е веројатно дека со тоа би се изложил себеси или свој близок роднина на тежок срам, значителна материјална штета или кривично гонење.

Прашан дали му се познати причините за неговото повикување, присутното лице изјави дека разбрал зошто е повикан, по кое Јавниот обвинител пристапи кон неговото испитување.

Јас сум вработена од 2010 година на проектот за спречување и превенција за ХИВСида. Се објави оглас за консултант на друг проект кој што беше за изградба на нов клинички центар. Во тогашно време министерот Тодоров кој беше задоволен од мојата работа ми даде шанса и истиот ме ангажираше во Проектната единица за реконструкција и развој на ЈЗУ Македонија и ден денес работам на истиот проект како консултант правни работи и јавни набавки. Во комисијата за Инфективна клиника јас бев вклучена на средина на проектот, а додека на почеток беше колешката Сања Спасова, како специјалист за јавни набавки. Како правник јас бев задолжена за правниот дел од тендерската документација и Законот за јавни набавки, што значи требаше да видам дали економските оператори имаат документ за регистрирана дејност, дали се потпишани од одговорното лице, дали се електронски потпишани, дали е регулирано правото на жалба итн. Инфективната клиника се проектираше во вонредна состојба и таа беше приклучена на постоечката Инфективна болница каде што веќе имаше струја, вода, кислород. Техничките спецификации за Инфективна клиничка болница Скопје, по однос на модуларната болница по електронски пат ми ги прати Вања Андонова која ни беше главен координатор за сите работи и спроведувач на политиките на кабинетот на Министерот за здравство. Од неа добивавме работа и работни задачи. Кога ја добивме по електронски пат целата тендерска документација заедно со техничката спецификација од Вања со сите покани до економските оператори, комисијата од стручни лица која се состоеше од инженери утврдија дека понудите се во ред во поглед на тоа што сме барале ние и дека може да им испратиме покани за да преговараме за цената. Како што ми е мене познато целата тендерска документација заедно со техничката спецификација ја добивме од Вања Андонова. Претходно знам дека имало координирање со Министерство за локална самоуправа. Закажавме преговори со економските оператори, во комисијата бевме јас, Елена Иванова, Балковски и претставник од Швајцарска амбасада мирјана Македонска. Економските оператори мислам дека беа 5-6, и на крај тендерот го доби бидејќи дадоа најдобри цени ЈБТ Том и Јари и Брако.

Сакам да појаснам дека јас учествував по однос на заемот од Светска Банка само по однос на преведувањето, односно Вања техничката спецификација ја сперми и по Е-маил ми ја прати и побара од мене да ја преведам од Македонски јазик на Англиски јазик. Јас за околу 3-4 дена техничката спецификација во целост ја преведов и истата техничка спецификација преку електронска пошта и ја вратив на Вања и на една

координаторка, не се сеќавам на нејзиното име и ја пратив по е-маил. Истата е-маил комуникација ќе ви ја доставам во печатена форма во текот на утрешниот ден. Мојата работа во врска со ова заврши со преведувањето на техничката спецификација.

Испитувањето заврши во 14,45 часот. Испитувањето се одвиваше без било каков прекин.

Присутното лице, согласно чл.92 ст.1 од ЗКП, поучен е дека има право да го прочита записникот или да бара да му се прочита, по што записникот му беше прочитан.

Јавен обвинител

Бесир Алиу

Записничар

Елизабета Иванов

Лице кое дава потребни известувања
Правник во Министерство за здравство
Сандра Веловска